

अधीक्षक अभियंता व प्रशासक, लाभक्षेत्र
विकास प्राधिकरण, बीड अंतर्गत
जायकवाडी प्रकल्प जलनिःसारण बांधकाम
विभाग क्र.२ लातूर/विभाग क्र. ३ बीड व
शेतचारी अस्तरीकरण विभाग परळी,
वैजनाथ या तीन विभागांची नावे
बदलण्याबाबत.

महाराष्ट्र शासन
जलसंपदा विभाग

शासन निर्णय क्रमांक इएसटी १००८/(६/०८)/लाक्षेवि (आ)

नंत्रालय, मुंबई-४०००३२

दिनांक-१०/१/२००८

प्रस्तावना-

जायकवाडी प्रकल्पाच्या लाभक्षेत्रातील पाणथळ क्षेत्र लागवड योग्य करण्यासाठी जलनिःसारण योजनांची कामे करण्याकरीता दि.१०/८/१९८० रोजी माजलगाव कालवा विभाग क्र.२, औरंगाबाद येथे दर्ग करण्यात आला. सदर विभागाचे नाव जायकवाडी प्रकल्प जलनिःसारण बांधकाम विभाग क्र.२ असे बदलण्यात येऊन विभागाचे मुख्यालय दि.११ फेब्रुवारी १९८१ ला परभणी येथे दर्ग करण्यात आले. सदर कामे पूर्ण झाल्यानंतर सदर विभागाकडे माजरा प्रकल्पाचे सिंचन व्यवस्थापन देण्यात आले. या विभागाचे मुख्यालय दि.१/९/१९८८ पासून लातूर येथे दर्ग करण्यात आले. या विभागाकडे निम्न तेरणा प्रकल्प व लातूर जिल्ह्यातील मध्यम व लघु प्रकल्पाचे सिंचन व्यवस्थानाची कामे देण्यात आली.

पेठण जल विद्युतगृहाचे बांधकाम पूर्ण झाल्यानंतर पेठण जलविद्युत गृह बांधकाम विभाग नाथनगर (उत्तर) पेठण विभागाचे नाव दि.२८/२/१९८६ पासून जायकवाडी प्रकल्प जलनिःसारण बांधकाम विभाग क्र.३ असे करण्यात आले. या विभागाकडे जायकवाडी प्रकल्पाच्या लाभक्षेत्रातील पाणथळ क्षेत्र लागवड योग्य करण्यासाठी जलनिःसारण योजनांची कामे देण्यात आली. जलनिःसारण योजनांची कामे पूर्ण झाल्यावर दि.२५/६/१९९० ला या विभागाचे मुख्यालय गेवराई येथे दर्ग करण्यात आले. या विभागास पेठण उजव्या कालव्याचे सिंचन व्यवस्थापनाचे काम देण्यात आले. प्रशासकीय सोयीच्या दृष्टीने सदर विभागाचे मुख्यालय दि.१४/७/१९९४ च्या आदेशान्वये बीड येथे दर्ग करण्यात आले.

माजलगाव प्रकल्पाच्या लाभक्षेत्रातील शेतचारी अस्तरीकरणाच्या कामासाठी शेतचारी अस्तरीकरण विभाग परळी-वैजनाथ १९८५ मध्ये निर्माण करण्यात आला. शेतचारी अस्तरीकरणाचे काम पूर्ण झाल्यावर या विभागास माजलगाव प्रकल्पाचे सिंचन व्यवस्थानाचे काम देण्यात आले.

उपरोक्त तीन विभाग लाभक्षेत्र विकास प्राधिकरणांतर्गत कार्यरत आहेत. या तीन विभागांची नावे कामाच्या स्वरूपाशी समर्पक नव्हती. यास्तव विभागांची नावे बदलण्याचा प्रस्ताव शासनाच्या विचाराधीन होता. आता शासनाने खालीलप्रमाणे निर्णय घेतला आहे.

निर्णय-

अधीक्षक अभियंता व प्रशासक, लाभक्षेत्र विकास प्राधिकरणांतर्गत खालील तीन विभागांचे नावे त्यांच्या नांवासमोर दर्शविल्याप्रमाणे बदलण्यात येत आहेत.

कार्यालयाचे सध्याचे नांव	कार्यालयाचे नविन नांव
१) जायकवाडी प्रकल्प जलनिःसारण बांधकाम विभाग क्र.३, बीड	जायकवाडी पाटबंधारे विभाग क्र.३, बीड
२) जायकवाडी प्रकल्प जल निःसारण बांधकाम विभाग क्र.२, लातूर	लातूर पाटबंधारे विभाग, लातूर
३) शेतचारी अस्तरीकरण विभाग क्र.१, परळी वैजनाथ	माजलगांव पाटबंधारे विभाग, परळी-वैजनाथ

शासन निर्णयाच्या दिनांकापासून हे आदेश अमलात येतील. यामुळे झालेला हेतू बदल भाग-१ नविन बाब पुरवणी मागणीद्वारे विधान मंडळाच्या निदर्शनास आणण्यात येईल.

महाराष्ट्राचे राज्यपाल यांचे आदेशानुसार व नावांने.

(र. श्री. कळसकर)
शासनाचे अवर सचिव

प्रत-

मा.मुख्यमंत्री यांचे प्रधान सचिव, मुख्यमंत्री सचिवालय, मंत्रालय, मुंबई-४०० ०३२
मा.उप मुख्यमंत्री यांचे सचिव, मंत्रालय, मुंबई
स्वीय सहायक, मा.मंत्री (जलसंपदा), मंत्रालय, मुंबई
स्वीय सहायक, मा.राज्यमंत्री (जलसंपदा), मंत्रालय, मुंबई
स्वीय सहायक, सचिव (जलसंपदा), जलसंपदा विभाग, मंत्रालय, मुंबई
स्वीय सहायक, सचिव (लाक्षेवि), जलसंपदा विभाग, मंत्रालय, मुंबई
कार्यकारी संचालक, गोदावरी मराठवाडा पाटबंधारे विकास महामंडळ, औरंगाबाद
महालेखापाल (लेखा व अनुज्ञेयता) १/२, महाराष्ट्र राज्य, मुंबई/नागपूर
महालेखापाल (लेखा परीक्षा) १/२, महाराष्ट्र राज्य, मुंबई/नागपूर
मुख्य अभियंता व मुख्य प्रशासक, लाभक्षेत्र विकास, औरंगाबाद
अधीक्षक अभियंता व प्रशासक, लाभक्षेत्र विकास प्राधिकरण, बीड
कक्ष अधिकारी अर्थ-१/२, जलसंपदा विभाग, मंत्रालय, मुंबई
लाक्षेवि (आ) संग्रहार्थ